

Silahlı Qüvvələrimiz milli qürurun ən böyük simvoludur

Azərbaycan Ordusu ölkəmizin ərazi bütövlüyünün təminatçısı olmaqla yanaşı, həm də xalqımızın gücünün, birliyinin və milli qürurunun ən böyük simvoludur.

Ulu Öndər Heydər Əliyevin 1969-cu ildə hakimiyyətə gəlməsindən sonra Azərbaycanda hərbi kadrların hazırlanması, müasir hərbi təhsil müəssisələrinin yaradılması və gənclərin vətənpərvərlik ruhunda formalaşması istiqamətində mühüm işlər həyata keçirildi. Onun rəhbərliyi altında ordu quruculuğu sahəsində aparılan tədbirlər gələcəkdə daha qüdrətli, peşəkar və müasir Azərbaycan Ordusunun yaradılması üçün sağlam zəmin yaradı.

Ümummilli Lider Heydər Əliyevin hər zaman vurğuladığı kimi, ordu mövzusu, onun formalaşması və inkişafı Azərbaycan cəmiyyətinin həyatında əsas vəzifədən biridir. "Ordunun yaranması, formalaşması bizim bütün həyatımızda əsas mövzulardan biri olmalıdır, gənclərin ordu-da xidmət etmək üçün tərbiyələndirilməsi bizim əsas vəzifələrimizdən biri olmalıdır və bu vəzifələri biz ardıcıl surətdə həyata keçirməliyik... Xalqla ordunun birliyi həm xalqın qüdrətini, həm də ordunu daha da qüvvətli edir. Ona görə də qarşımızda duran əsas vəzifələrdən biri xalqla ordunun sağlam mənəvi birliyini təmin etməkdən ibarətdir".

Ulu Öndərin liderliyi ilə gənclərin vətənpərvərlik ruhunda yetişdirilməsi, hərbi təhsil müəssisələrinin yaradılması və hərbi kadrların peşəkar şəkildə hazırlanması prosesinə start verildi. 1971-ci ildə dahi rəhbərin təşəbbüsü və şəxsi səyləri nəticəsində Azərbaycanda hərbi kadr hazırlayan ilk ixtisaslaşmış təhsil müəssisəsi - görkəmli sərkərdə Cəmiş Naxçıvanski-nin adını daşıyan hərbi lisey yaradıldı. Bu məktəbin fəaliyyəti Azərbaycan gəncləri arasında hərbi sənətinə marağın artmasına, milli zabıt kadrlarının formalaşmasına və peşəkar orduya aparən yolun əsasının qoyulmasına böyük tökan verdi. Ulu Öndərin təşəbbüsü ilə azərbaycanlı gənclərin Azərbaycan Ali Hərbi Dənizçilik Məktəbi və Bakı Ali Birləşmiş Komandanlıq Məktəbi kimi nüfuzlu hərbi təhsil ocaqlarında təhsil almaları təmin edildi. Bununla yanaşı, SSRİ-nin müxtəlif şəhərlərində yerləşən ali hərbi məktəblərə də azərbaycanlı gənclərin güzəştli şərtlərlə qəbul olunmasına şərait yaradıldı. Bu mühüm qərarlar nəticəsində Azərbaycanda ordu quruculuğu sahəsində yeni mərhələ başlandı və gələcəkdə qüdrətli Silahlı Qüvvələrin formalaşması üçün əsaslı zəmin yarandı.

Ulu Öndər Heydər Əliyevin uzaqgörən siyasəti nəticəsində 1994-cü ilin əvvəllərində Azərbaycan NATO-nun "Sülh naminə tərəfdaşlıq" proqramına, bu əməkdaşlığın davamı olaraq 1996-cı ildə "Planlaşdırma və analiz prosesi"



proqramına, 2001-ci ildə isə "Fərdi Tərəfdaşlıq üzrə Əməliyyat Planı"na qoşuldu. İl ərzində 2 mindən çox Azərbaycan hərbcisi NATO proqramlarında və digər ikitərəfli əməkdaşlıq proqramlarında iştirak edərək ən son hərbi yenilikləri mənimsədilər. Beynəlxalq sülhməramlı qüvvələrin tərkibində Kosovoda, Əfqanıstanda və İraqda zəngin təcrübə qazanan və öz standartlarını NATO standartlarına uyğunlaşdıran Azərbaycan Ordusu modern orduya çevrildi. Tarixi varislilik ənənəsinə uyğun olaraq Ümummilli Liderimiz Heydər Əliyevin 22 may 1998-ci il tarixli fərmanı ilə Azərbaycan Xalq Cümhuriyyəti dövründə Milli Ordunun yarandığı 26 iyun tarixi Azərbaycan Respublikasının Silahlı Qüvvələr Günü elan olundu. Hər il bu tarix rəsmi dövlət bayramı kimi qeyd edilir. Ulu Öndərin rəhbərliyi altında Silahlı Qüvvələr quruculuğu sahəsində aparılan işlər ölkəmizdə müntəzək, qüdrətli ordu yaratmağa imkan verdi, onun gələcəkdə daha da möhkəmlənməsi üçün əsaslı zəmin yaratdı. Müzəffər Ali Baş Komandan İlham Əliyevin rəhbərliyi altında artıq 26 iyun tarixini qalib ordu, qalib xalq olaraq qeyd edirik.

Ulu Öndərin ordu quruculuğu siyasətini uğurla davam və inkişaf etdirən Prezident, Ali Baş Komandan İlham Əliyevin diqqət və qayğı-sı sayəsində hərbcilərin peşəkarlığının artırılması, şəxsi heyətin döyüş ruhunun və mənəvi-psixoloji hazırlığının yüksəldilməsi, Silahlı Qüvvələrimizin ən müasir silah və texnika ilə təchizatı daim ön planda saxlanılır. Azərbaycanda son illərdə formalaşan və dinamik inkişaf edən hərbi sənaye hesabına müxtəlif növ hərbi texnika, zirehli maşınlar, pilotsuz uçuş aparatları, atıcı silahlar istehsal olunur. Azərbaycanda zavodlarında istehsal etdiyi hərbi təyinatlı məhsullarla ordumuzu əhəmiyyətli dərəcədə təchiz edə bilir. Silah və hərbi texnikaların satın alınması və hərbi məhsulların istehsalına dair bir sıra ölkələrlə müqavilələr imzalanaraq hərbi əməkdaşlıq əlaqələri genişləndirilir. Hazırda maddi-texniki təchizat və döyüş qabiliyyəti baxımından Azərbaycan Silahlı Qüvvələri Cənubi Qafqazın ən güclü ordusudur. Bunun sübutunu

44 günlük Vətən müharibəsində hər kəs müşahidə etdi.

Müasir səviyyədə qurulan ordu həm müstəqilliyin möhkəmlənməsində, həm də ölkənin bölgədə geopolitik güc mərkəzinə çevrilməsində önəmli rol oynayır. Azərbaycan öz gücü hesabına, hərbi-siyasi yolla BMT Təhlükəsizlik Şurasının qətnamələrini yerinə yetirdi. Bu savaş ilk gündən Azərbaycan Ordusunun qüdrətini, əsgər və zabıtlərimizin yüksək döyüş ruhunu nümayiş etdirdi. Silahlı Qüvvələrimizin şəxsi heyəti Vətən müharibəsində qəhrəmancasına döyüşərək düşməne sarsıdıcı zərbələr endirdi. İllər ərzində Ermənistanın işğal altındakı torpaqlarımızda qurduğu və möhkəmləndirdiyi, minaladığı mürəkkəb konstruksiyalı mühəndis-texkam qurğuları və digər müdafiə sistemləri ordumuz tərəfindən ilk həmlədə yarıldı. Qəhrəman hərbcilərimizin sücaəti, rəşadəti hesabına, şəhidlərimizin qanı-canı bahasına bütün dünya Azərbaycanın şanlı qələbəsinin, "dəmir yumruğu"unun şahidi oldu. Aparıcı Qorb mətbu orqanlarında, habelə ABŞ-nin Milli Müharibə Kollecinin (National War College) və Seton Hall Universitetinin Diplomatiya və Beynəlxalq Münasibətlər Məktəbinin analitik nəşrlərində Azərbaycan Ordusunun hərbi taktikası öyrənilərək belə qənaətə gəlinib ki, bu ordunun qarşısında hətta dünyanın aparıcı ölkəsi dayansaydı belə, onun da heç bir şansı olmayacaqdı. İkinci Qarabağ müharibəsi zamanı istifadə olunan döyüş taktikası dünya hərbi tarixində yenilik hesab olunur və müvafiq ali hərbi məktəblərin dərslərinə salınaraq öyrənilir. ABŞ Hərbi Akademiyası və Pentaqonun rəsmiləri Azərbaycan Ordusunun hərbi əməliyyatlarının öyrənilməsi zərurətini qeyd edirlər.

Xankəndidə 8 Noyabr Zəfər Günü münasibətilə hərbi paradın keçirilməsi hər bir azərbaycanlıda sözlə ifadə olunmayacaq qədər böyük qürur hissi yaşadı. Ərazi bütövlüyümüzün bərpa olunması Prezident İlham Əliyevin siyasətinin şah əsəridir. Bu gün Şuşada, Laçında, Xankəndidə, Xocalıda, Ağdamda, Füzulidə, Cəbrayılda, Zəngilanda, Qubadlıda, Kəlbəcərdə üçrəngli bayrağımız əzəmətli dalğalanır. Qarabağ Zəfəri bölgədə yeni reallıqlar yaratdı. Dünyanın bir çox dövlətləri və güc mərkəzləri bu reallıqları qəbul edir, onunla hesablaşırlar. Azərbaycan postmüharibə dövrünün gündəliyini diktə edir. Prezident, Müzəffər Ali Baş Komandan İlham Əliyevin rəhbərliyi ilə Qarabağda, Şərqi Zəngəzurda möhtəşəm quruculuq işləri həyata keçirilir. Qarabağlı və Şərqi Zəngəzurlu Azərbaycanı qarşıdakı illərdə daha möhtəşəm uğurlar gözləyir.

Kamran BAYRAMOV,
Milli Məclisin deputatı